

ಶ್ರೀ ಬಿ. ಭೈರಪ್ಪಾಜಿ.—10 ಪರ್ಸೆಂಟ್ ಗ್ರಾಮೀಣ ನೀರು ಸರಬರಾಜು ಯೋಜನೆಗೆ ಖರ್ಚು ಮಾಡಿರತಕ್ಕದ್ದನ್ನು ಮತ್ತು ಪಂಚಾಯತಿಗಳಿಗೆ ವಾಪಸ್ಸು ಕೊಡುವ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಅಮೃತ್ ನಜೀರ್‌ಸಾಹಬ್.—ಈಗ 10 ಪರ್ಸೆಂಟ್ ಬೇಕಾಗಿಲ್ಲ ಎಂದು ತೀರ್ಮಾನ ತೆಗೆದು ಕೊಂಡಿದ್ದೇವೆ. ಬಂದ ಕಟ್ಟಿರತಕ್ಕ ಜನರಿಗೆ ಆದ್ಯತೆಯ ಮೇಲೆ ನೀರು ಕೊಡಬೇಕೆಂದು ಸರ್ಕಾರದ ನಿತಿ. ವಾಪಸ್ಸು ಕೊಡುವ ಪ್ರಶ್ನೆ ಇಲ್ಲ.

ಅಧ್ಯಕ್ಷರು Qn. No. 215 (134).—ಮಾನ್ಯ ಪುಟ್ಟಸ್ವಾಮಿಗೌಡರೆ, ಈ ಪ್ರಶ್ನೆ ಕೈಗಾರಿಕಾ ಮಂತ್ರಿಗಳಿಗೆ ಹೋಗಬೇಕಾಗಿತ್ತು, ಅದು ಶಿಕ್ಷಣ ಮಂತ್ರಿಗಳಿಗೆ ಹೋಗಿದೆ. ಆದ್ದರಿಂದ I have kept it and it will be taken up when questions to Industries Ministers are taken up.

ವಿಷಯ : ರಾಜಾಜಿನಗರ ವಿಧಾನಸಭಾ ಕ್ಷೇತ್ರದಲ್ಲಿ ಹೈಸ್ಕೂಲು ಮತ್ತು ಕಾಲೇಜುಗಳನ್ನು ತೆರೆಯುವ ಬಗ್ಗೆ.

ಪ್ರ. 216 (133) ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ).— ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳ ಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ.—

(ಅ) ರಾಜಾಜಿನಗರ ವಿಧಾನಸಭಾ ಕ್ಷೇತ್ರದಲ್ಲಿ ಸರ್ಕಾರಿ ಪ್ರೌಢಶಾಲೆ ಅಥವಾ ಕಾಲೇಜುಗಳು ಇವೆ; ಇದ್ದಲ್ಲಿ ಸಂಖ್ಯೆ ಎಷ್ಟು ;—

(ಆ) ಸಮಾಜದ ಬಡವರ್ಗಗಳ ಅನುಕೂಲಕ್ಕಾಗಿ ಪ್ರೌಢಶಾಲೆ ಮತ್ತು ಕಿರಿಯ ಕಾಲೇಜುಗಳನ್ನು ಸ್ಥಾಪಿಸಲು ಸರ್ಕಾರವು ಕೂಡಲೇ ಕ್ರಮ ಕೈಗೊಳ್ಳುವುದೇ ?

ಶ್ರೀ ಬಿ. ರಾಚಯ್ಯ (ಶಿಕ್ಷಣ ಮಂತ್ರಿಗಳು).—

(ಅ) ಸರ್ಕಾರಿ ಪ್ರೌಢಶಾಲೆಗಳು—5, ಸರ್ಕಾರಿ ಕಾಲೇಜುಗಳು—ಇಲ್ಲ.

(ಆ) ಈ ವರ್ಷ ಮೂರು ಸರ್ಕಾರಿ ಪ್ರೌಢಶಾಲೆಗಳು ಮಂಜೂರಾಗಿದೆ. ಕಾಲೇಜು ಸ್ಥಾಪನೆಗೆ ಮನವಿ ಪ್ರಸ್ತಾವನೆಗಳು ಬಂದಲ್ಲಿ ಅವನ್ನು ಪರಿಶೀಲಿಸಲಾಗುವುದು.

ಶ್ರೀ ಎಂ. ಎಸ್. ಕೃಷ್ಣನ್.—ಸ್ವಾಮಿ, ರಾಜಾಜಿನಗರದಲ್ಲಿ ಬರೀ ಖಾಸಗಿ ಪ್ರೌಢಶಾಲೆಗಳು, ಕಾಲೇಜುಗಳು ಇದ್ದು ಸುಮಾರು ಹಣವನ್ನು ಡೋನೇಷನ್ ಆಗಿ ವಸೂಲು ಮಾಡಿ ಸುಲಿಗೆ ಮಾಡುತ್ತಿರುವುದು ತಮ್ಮ ಗಮನಕ್ಕೆ ಬಂದಿದೆಯೇ, ಅದನ್ನು ತಡೆಗಟ್ಟಲಿಕ್ಕೆ ಸರ್ಕಾರಿ ಪ್ರೌಢಶಾಲೆಗಳನ್ನು, ಕಾಲೇಜುಗಳನ್ನು ಪ್ರಾರಂಭಿಸುತ್ತೀರಾ ? ಏನು ಕಾರ್ಯಕ್ರಮವನ್ನು ತೆಗೆದುಕೊಳ್ಳುತ್ತೀರಾ ತಿಳಿಸಬೇಕು.

ಶ್ರೀ ಬಿ. ರಾಚಯ್ಯ.—ಮೂರು ಹೊಸ ಪ್ರೌಢಶಾಲೆಗಳನ್ನು ಸರ್ಕಾರದಿಂದ ಕೊಟ್ಟಿದ್ದೇವೆ. ಆದ್ದರಿಂದ, ಜ್ಯೂನಿಯರ್ ಕಾಲೇಜುಗಳನ್ನು ಜುಗ್ಗನಹಳ್ಳಿ, ಶಿವನಹಳ್ಳಿ, ಕೇತಮಾರನಹಳ್ಳಿಗಳಲ್ಲಿ ಪ್ರೌಢಶಾಲೆಗಳು ಆಗುತ್ತವೆ. ತರಗತಿಗೆ ಬೇಕಾದ ಶಿಕ್ಷಕರನ್ನು ಒದಗಿಸಿದ್ದೇವೆ. 5 ಖಾಸಗಿ ಹೈಸ್ಕೂಲುಗಳು ಇಲ್ಲಿ ಇವೆ. ಕಿರಿಯ ಕಾಲೇಜು 5, ಪದವಿ ಕಾಲೇಜು ಖಾಸಗಿ 2 ಇದೆ. ಆದ್ದರಿಂದ ಮುಂದಿನ ವರ್ಷ ಮನವಿ ಬಂದರೆ, ಆ ಭಾಗಕ್ಕೆ ಸರ್ಕಾರಿ ಕಾಲೇಜು ಕೊಡಲಿಕ್ಕೆ ಪರಿಶೀಲಿಸುತ್ತೇವೆ.

ಶ್ರೀ ಎಂ. ಎಸ್. ಕೃಷ್ಣನ್.—ಸ್ವಾಮಿ, ಮೂರು ಪ್ರೌಢಶಾಲೆಗಳು ಮಂಜೂರಾಗಿದೆ ಎಂದು ಹೇಳಿದ್ದೀರಿ. ಅದಕ್ಕೆ ಮಾಸ್ತರುಗಳನ್ನು ನೇಮಕ ಮಾಡಿದ್ದೇವೆಂದು ತಿಳಿಸಿದ್ದೀರಿ. ಸಂತೋಷ. ಆದರೆ ಅಲ್ಲಿ ಸ್ಥಳಾಭಾವ ಇರುವುದರಿಂದ ಅದಕ್ಕೆ ಬೇಕಾದಂಥ ಕಟ್ಟಡ ಕಟ್ಟಿಸಲಿಕ್ಕೆ ತಕ್ಷಣ ಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀ ಬಿ. ರಾಚಯ್ಯ.—ಈಗ ಶಿವನಹಳ್ಳಿಯಲ್ಲಿ ಎರಡೂವರೆ ಲಕ್ಷ ರೂಪಾಯಿ ದಿವಾಸಿಟ್ ಮಾಡಿ ಹೈಸ್ಕೂಲು ಕಟ್ಟಲಿಕ್ಕೆ ದಾನಿಗಳು ಮುಂದೆ ಬಂದಿದ್ದಾರೆ. ಅದಕ್ಕೆ ಸರ್ಕಾರದಿಂದಲೂ ದುಡ್ಡು ಒದಗಿಸಲಿಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ಎಂ. ಎಸ್. ಕೃಷ್ಣನ್.—ಸ್ವಾಮಿ, ಈಗ ದಾನಿಗಳು ಎರಡೂವರೆ ಲಕ್ಷ ರೂಪಾಯಿ ದಿವಾಸಿಟ್ ಮಾಡಿ ಕಟ್ಟಡ ಕಟ್ಟಿಸಲಿಕ್ಕೆ ಮುಂದೆ ಬಂದಿದ್ದಾರೆಯೆಂದು ತಿಳಿಸಿದ್ದೀರಿ, ಸಂತೋಷ. ಆದರೆ ಹೆಸರನ್ನು ಆ ಶಾಲೆಗೆ ಇಡಲಿಕ್ಕೆ ಸರ್ಕಾರ ಮುಂದೆ ಬರುತ್ತಿದೆಯೇ ?

ಶ್ರೀ ಬಿ. ರಾಚಯ್ಯ.—ಅದನ್ನು ರೂಲ್ಸ್ ಪ್ರಕಾರ ಮಾಡಬೇಕಾಗುತ್ತದೆ. ಆ ಕಟ್ಟಡಕ್ಕೆ ಆಗತಕ್ಕ ಹಣದ ಅರ್ಧ ಭಾಗ ದಾನಿಗಳು ಕೊಡುವುದಾದರೆ ಮಾಡೋಣ.